



گورنر KATHY HOCHUL

فوری ریلیز کے لیے: 2024/26/1

گورنر HOCHUL نے مغربی نیو یارک کے لیے بجٹ کی سرمایہ کاریوں پر روشنی ڈالی

ٹوناوانڈا سٹی کو ڈاؤن ٹاؤن اہلیانے نو کا اقدام سے \$10 ملین ملیں گے؛ ارورہ ٹاؤن اور گوانڈا گاؤں کو NY فارورڈ سے علیحدہ علیحدہ \$4.5 ملین ملیں گے

یونیورسٹی ایٹ بفلو کو ایک جدید ترین مصنوعی ذہانت کے مرکز ایمپائر AI کی میزبانی کے لیے منتخب کیا گیا ہے

ٹیسلا اگلے پانچ سالوں میں بغیر ڈرائیور چلنے والی گاڑیوں کو چلانے کے لیے بفلو میں ریوربینڈ گیگا فیکٹری میں نیا ڈوجو سپر کمپیوٹر نصب کرنے کے لیے \$500 ملین کی سرمایہ کاری کرے گی

\$50 ملین مقامی ضروریات کے مطابق چلنے والے انسداد غربت کے اقدامات کی معاونت کے لیے، بشمول \$12.25 بفلو کے لیے

اپ اسٹیٹ بھر میں چار زیادہ مؤثر مقامات پر افرادی قوت کی ترقی کے مراکز بنانے کے لیے اشیاء سازی کی جدید مقامی شراکت داریوں کے لیے ون نیٹ ورک کو منظم کیا گیا

\$4 ملین کی فنڈنگ روز ویل پارک کینسر انسٹی ٹیوٹ کے لیے تاکہ چھاتی اور پروسٹیٹ کے سرطان کی اسکریننگ کے لیے نئی موبائل وینز کے لیے مالی اعانت فراہم کر کے اسکریننگ کی سرگرمیوں میں اضافہ کیا جائے

گورنر Kathy Hochul نے آج مغربی نیویارک کے علاقے میں بجٹ کی سرمایہ کاری پر روشنی ڈالی۔ شہر ٹوناوانڈا کو ڈاؤن ٹاؤن اہلیانے نو کا اقدام کے ساتویں راؤنڈ کے مغربی نیو یارک کے فاتح کے طور پر \$10 ملین کی فنڈنگ ملے گی، ساتھ ہی اس سال کے مغربی نیو یارک کے علاقے سے NY فارورڈ کے فاتحین کے طور پر گوانڈا گاؤں اور قصبہ ارورہ/ہیملیٹ آف ویسٹ فالز کو علیحدہ علیحدہ \$4.5 ملین مل رہے ہیں۔ گورنر نے یہ بھی اعلان کیا کہ یونیورسٹی ایٹ بفلو کو مصنوعی ذہانت کے جدید ترین مرکز، ایمپائر AI کی میزبانی کے لیے منتخب کیا گیا ہے۔ نیز، گورنر Hochul نے \$50 ملین کا اعلان ضرورت مند خاندانوں کے لیے وفاقی ٹمپریری اسسٹنس (Federal Temporary Assistance for Needy Families) کے لیے کیا جو ایک مرتبہ دی جائے گی اور مقامی ضروریات کے مطابق چلنے والے انسداد غربت کے اقدامات کی معاونت کے لیے ہے، اس میں بفلو کے لیے \$12.25 ملین شامل ہے۔ بجٹ کو بروئے کار لاتے ہوئے گورنر نے جدید مقامی شراکت داریوں کے لیے ون نیٹ ورک کا اہتمام کیا تاکہ پوری اپ اسٹیٹ نیویارک میں چار زیادہ مؤثر مقامات پر افرادی قوت کی ترقی کے مراکز بنائے جائیں۔ آخر میں، گورنر Hochul نے روز ویل پارک کینسر انسٹی ٹیوٹ کے لیے \$4 ملین کی فنڈنگ کا اعلان کیا تاکہ چھاتی اور پروسٹیٹ کے سرطان کی اسکریننگ کے لیے نئی موبائل وینز کے لیے مالی اعانت فراہم کر کے اسکریننگ کی سرگرمیوں میں اضافہ کیا جائے۔

"یہ ماضی کی غلطیوں کو سدھارنے کا وقت ہے، اور ہم ریاست بھر کی کمیونٹیز کی تعمیر نو اور ترقی کے اپنے عزم کو جاری رکھ کر ایسا کر رہے ہیں۔" گورنر Hochul نے کہا۔ "یہ سرمایہ کاریاں ہمارے خوبصورت ڈاؤن ٹاؤنز کو

نئی زندگی بخشنے، مقامی معیشت کو سہارا دینے کے لیے ملازمتیں پیدا کرنے اور نیو یارک کے لوگوں کو آگے کی زندگی کے لیے مزید مواقع اور اختیارات فراہم کرنے میں مدد کریں گی۔"

کامیاب ڈاؤن ٹاؤن احیائے نو کا اقدام کی رفتار کو بروئے کار لاتے ہوئے، \$100 ملین کا NY فارورڈ پروگرام بالکل DRI والی "منصوبہ بندی کے بعد عمل" کی حکمت عملی استعمال کر رہا ہے لیکن نیو یارک کی چھوٹی اور دیہی کمیونٹیز کے لیے۔ دونوں میں اسٹریٹجک منصوبہ بندی اور منصوبے پر فوری عمل درآمد کو یکجا کر کے ایک زیادہ منصفانہ ڈاؤن ٹاؤن کے ابھر کر سامنے آنے میں معاونت کی جاتی ہے۔ گورنر کے پچھلے سال ڈاؤن ٹاؤن احیائے نو کا اقدام اور NY فارورڈ کے لیے \$100 ملین کے وعدے کے ساتھ، ریاست نے دونوں منصوبوں میں ان کے آغاز سے لے کر اب تک مجموعی طور پر \$1 بلین کی سرمایہ کاری کی ہے۔ گورنر نے اپنے مالی سال 2025 کے ایگزیکٹو بجٹ میں ان میں سے ہر منصوبے کے لیے مزید \$100 ملین، یعنی کل \$200 ملین، کی تجویز پیش کی ہے۔

ٹونوانڈا کے لیے \$10 ملین کا ڈاؤن ٹاؤن احیائے نو کا اقدام ایوارڈ

ٹونوانڈا شہر کا DRI ایوارڈ ایک دہائی سے زیادہ کی کامیاب ریاستی اور مقامی سرمایہ کاریوں پر استوار ہوگا تاکہ اس کے احیاء کے امکانات زیادہ سے زیادہ رہیں۔ شہر کے منصوبے میں اس کے اسٹریٹجک محل وقوع اور قابل قدر واٹر فرنٹ اثاثوں کو بروئے کار لا کر زیادہ پرکشش اور نمو پرور ماحول تیار کیا جائے گا۔ DRI کے منصوبہ جات، واٹر فرنٹ پر عوامی اور نجی سرمایہ کاری لانے پر توجہ مرکوز کرتے ہیں تاکہ زیادہ رہائشیوں، باہر سے آنے والوں اور اقتصادی سرگرمیوں کو شہر کے ڈاؤن ٹاؤن کی جانب راغب کیا جاسکے۔ سرکاری اور نجی پروجیکٹس کے متنوع امتزاج میں رہائش اور تجارتی جگہ والی خالی عمارتوں/مقامات کی مخلوط استعمال کے لیے نئے سرے سے بحالی؛ واٹر فرنٹ کا ترقیاتی کام اور رسائی؛ پیدل گزرنے کی جگہوں میں بہتری؛ سڑک کی تزئین میں بہتری؛ تقریبات کے لیے جگہ؛ اور سیاحتی کشش کے حامل مقامات کی بحالی شامل ہیں۔

ٹونوانڈا کے "جزواں شہر" شمالی ٹونوانڈا کو، جو کہ ایری نہر پار کرتے ہی واقع ہے، 2021 میں پروگرام کے راؤنڈ 5 میں DRI ایوارڈ ملا تھا۔ یہ دونوں DRI کے ڈاؤن ٹاؤن کے علاقے مخالف سمتوں پر نہر کے ساتھ ساتھ ہیں اور واٹر فرنٹ کی رسائی اور ترقی کو فروغ دیتے ہیں۔

ارورہ اور گوانڈا کے لیے \$4.5 ملین کے NY فارورڈ ایوارڈز

ارورہ ٹاؤن اپنے NY فارورڈ ایوارڈ کو ہیملیٹ آف ویسٹ فالز پر مرکوز کرے گا، جس کا کازینویا کریک کے ساتھ ایک بنیادی دیہی مرکز کے طور پر تاریخی کردار رہا ہے۔ یہ منصوبہ ہیملیٹ کے قدرتی اثاثوں، دلکش دیہی کردار اور مصروف کمیونٹی کو بروئے کار لا کر رہائشیوں اور باہر سے آنے والے دونوں کے لیے زیادہ خیر مقدمی، پیدل چلنے کے قابل اور سرسبز و شاداب کمیونٹی تشکیل دے گا، جس میں منفرد مقامی سہولیات اور صحت مند، خاندانوں کو مدنظر رکھ کر بنائی گئی بیرونی اور ثقافتی سرگرمیاں شامل ہوں گی۔ NY فارورڈ کے مجوزہ پروجیکٹس میں ایک تجدید شدہ لائبریری اور کمیونٹی سینٹر؛ مخلوط استعمال، متنوع ہاؤسنگ کمپلیکس؛ منفرد جنرل اسٹور اور بلو بیوری فارم کا مقام؛ بہتر کنسرٹ اور آرٹ سینٹر؛ بحال شدہ ٹرین ڈپو؛ اور کثیر استعمال کی ریل ٹریل میں بہتری شامل ہیں۔

گوانڈا گاؤں نے پہلے ہی ایک حقیقی پرکشش چھوٹے قصبے کے طور پر اپنی صلاحیتوں کو اپنا کر، پیشگی منصوبہ بندی میں مشغول ہو کر اور اسٹریٹجک سرمایہ کاریاں کر کے ڈاؤن ٹاؤن کے احیائے نو کی تیاری کر لی ہے۔ NY فارورڈ ایوارڈ اس تیاری کو بروئے کار لائے گا اور اس کمیونٹی کی شاندار تاریخ اور قدرتی وسائل کی کثرت کو اقتصادی ترقی، منفرد پرکشش مقامات کی ترقی اور موجودہ تفریحی اثاثوں میں مسلسل سرمایہ کاری کی بنیاد کے طور پر استعمال کر کے شہر کے ڈاؤن ٹاؤن کے لیے کمیونٹی کے وژن کو پورا کرے گا۔ تجویز کردہ منصوبوں میں تاریخی ہالی ووڈ تھیٹر کی بحالی؛ نیویارک اور جھیل ایری کی ریل روڈ کی سیر میں بہتریاں؛ زور و پلی ملٹی پل یوز ایریا کے ہیڈ واٹرز پر کیٹاروگس کریک کے ساتھ واقع گیٹ وے پارک میں واقع ایک فیڈرل سپرفنڈ سائٹ کی صفائی اور نئے ترقیاتی کام؛ اور ایک مائیکرو بریوری کا ترقیاتی کام شامل ہے۔

ٹونوانڈا شہر کو اپنے ڈاؤن ٹاؤن کے علاقے کو بحال کرنے اور مقامی منصوبہ بندی کے عمل کے بعد طویل مدتی ترقی کے نئے مواقع پیدا کرنے کے لیے ریاستی فنڈنگ اور سرمایہ کاری میں \$10 ملین ایوارڈ کیا گیا ہے۔ ٹونوانڈا

اب جیمز ٹاؤن، اولین، لاک پورٹ، نیاگرا فالز، بفلو، نارٹھ ٹونوانڈا اور ڈنکرک کے ساتھ شامل ہو گیا ہے، جو DRI کے پہلے چھ راؤنڈز میں مغربی نیویارک کے فاتح تھے۔

ٹونوانڈا \$10 ملین کی DRI گرانٹ میں سے \$300,000 تک کے منصوبہ بندی کے فنڈز کے ساتھ اپنے ڈاؤن ٹاؤن کو بحال کرنے کے لیے ایک اسٹریٹجک سرمایہ کاری منصوبہ تیار کرنے کا عمل شروع کرے گا۔ بلدیاتی نمائندوں، کمیونٹی رہنماؤں اور دیگر اسٹیک ہولڈرز پر مشتمل ایک مقامی منصوبہ بندی کمیٹی اس مہم کی قیادت کرے گی، جسے نجی شعبے کے ماہرین اور ریاستی منصوبہ سازوں کی ایک ٹیم کی مدد و معاونت بھی حاصل ہو گی۔ اسٹریٹجک انویسٹمنٹ پلان مقامی اثاثوں اور مواقع کا جائزہ لے گا تاکہ معاشی ترقی، ٹرانسپورٹیشن، ہاؤسنگ اور کمیونٹی کے ایسے منصوبوں کی نشاندہی کی جا سکے جو شہر کی بحالی کے لئے ہر کمیونٹی کے وژن سے مطابقت رکھتے ہوں اور عملدرآمد کے لئے تیار ہوں۔ اسٹریٹجک انویسٹمنٹ پلان بحالی کے منصوبوں میں DRI گرانٹ فنڈز کی سرمایہ کاری کی رہنمائی کرے گا جس سے اس شہر کے لئے کمیونٹی کا وژن آگے بڑھے گا اور جو ریاست کی \$10 ملین کی سرمایہ کاری سے فائدہ اٹھا کر علاقے کے ترقیاتی منصوبوں میں مزید وسعت لائے گا۔ DRI کے ساتویں راؤنڈ کے لئے منصوبے 2024 میں مکمل ہو جائیں گے۔

ارورہ اور گوانڈا اب اپنے ڈاؤن ٹاؤنز کو بحال کرنے کے لیے ایک اسٹریٹجک سرمایہ کاری منصوبہ تیار کرنے کا عمل شروع کریں گے۔ بلدیاتی نمائندوں، کمیونٹی رہنماؤں اور دیگر اسٹیک ہولڈرز پر مشتمل ایک مقامی منصوبہ بندی کمیٹی اس مہم کی قیادت کرے گی، جسے نجی شعبے کے ماہرین اور ریاستی منصوبہ سازوں کی ایک ٹیم کی مدد و معاونت بھی حاصل ہو گی۔ تزویراتی سرمایہ کاری کا منصوبہ مقامی اثاثوں اور مواقع کی جانچ کرے گا تاکہ ایسے منصوبوں کی نشاندہی کی جا سکے جو ہر علاقے کے نظریے کے مطابق ہوں اور جو عمل درآمد کے لیے تیار ہوں۔ تزویراتی سرمایہ کاری کے منصوبے کی جانب سے منتخب کردہ منصوبوں کے لیے فنڈنگ عطا کی جائے گی جس کے پاس احیائے نو کے فوری آغاز اور طویل مدتی ترقی کے نئے مواقع تخلیق کرنے کی بڑی صلاحیت موجود ہے۔

ڈاؤن ٹاؤن احیائے نو کے اقدام کے بارے میں

ریاست کے تمام دس علاقوں کے ڈاؤن ٹاؤنز اور مضافات میں احیائے نو کے عمل کو تیزتر کرنے اور اس میں توسیع کرنے کی غرض سے ڈاؤن ٹاؤن احیائے نو کا اقدام 2016 میں ترتیب دیا گیا تھا تاکہ وہ سرگرمی کے مراکز اور سرمایہ کاری کو تیز کرنے والے عوامل کی صورت میں اپنا کردار ادا کر سکیں۔ ایمپائر اسٹیٹ ڈویلپمنٹ، ہومز اینڈ کمیونٹی رینیوول اور NYSEDA کی مدد سے محکمہ خارجہ کی سربراہی میں، DRI ایک بے مثال اور جدید "منصوبہ سازی-پھر-عمل" حکمت عملی کی نمائندگی کرتی ہے جو فوری طور پر عمل درآمد کے ساتھ تزویراتی منصوبہ بندی کو جوڑتی ہے اور اس کے نتیجے میں ٹھوس، چلنے کے قابل اندرون شہر بنتے ہیں جو ریاست نیو یارک کو COVID-19 عالمی وباء کے اثرات سے اپنی معیشت کی تعمیر نو میں مدد کرنے نیز عوامی سواربیوں کے استعمال کو فروغ دے کر اور نجی گاڑیوں پر انحصار کم کر کے ریاست کے جرات مندانہ موسمیاتی اہداف کو حاصل کرنے میں ایک اہم جزو ہیں۔

پروگرام کے پہلے چھ سالوں میں، ریاست کی جانب سے ان 69 ڈاؤن ٹاؤنز میں \$700 ملین کی سرمایہ کاری کا عہد کیا گیا جو احیائے نو کے لیے تیار ہیں اور ان میں یہ صلاحیت موجود ہے کہ وہ ازسرنو ترقیاتی کاموں، کاروبار، ملازمتوں کی تخلیق، اعلیٰ معیشت اور رہائش کے تنوع اور مواقع کے لیے باعث کشش ہوں۔ شرکت کرنے والی کمیونٹیز کو ریاست کی 10 علاقائی ترقیاتی کاؤنسلز کی جانب سے نامزد کیا گیا ہے جس کی بنیاد اندرون شہر کے تبدیلی کے امکان پر ہے۔ ہر کمیونٹی کو شہر میں اسٹریٹجک سرمایہ کاری کا منصوبہ تیار کرنے اور کلیدی محرک منصوبوں کو نافذ کرنے کے لئے \$10 ملین دیے جاتے ہیں جو کمیونٹی کی بحالی کے وژن کو آگے بڑھاتے ہیں اور اضافی نجی اور عوامی سرمایہ کاری سے استفادہ کرتے ہیں۔ DRI کے حوالے سے مزید معلومات [یہاں](#) دستیاب ہیں۔

NY فارورڈ پروگرام کے متعلق

[NY فارورڈ](#) ریاست کی اقتصادی ترقیاتی پالیسی کا ایک کلیدی جزو ہے۔ یہ پروگرام DRI کے ساتھ مل کر پوری ریاست میں چھوٹے اور دیہی علاقوں کے احیائے نو میں تیزی لائے اور وسعت دینے کے لیے کام کرتا ہے تاکہ تمام کمیونٹیز اپنے حجم، کردار، ضروریات اور چیلنجز سے قطع نظر ریاست کی بحالی والی کوششوں سے فائدہ اٹھا سکیں۔

ان دونوں پروگراموں سے ریاست کے ہر خطے میں پُرونق اندرون شہروں کا ایک اہم مجموعہ تشکیل دیا جا رہا ہے جن سے معاشی ترقی، معیار زندگی اور سماجی و اقتصادی تنوع میں اضافہ ہو رہا ہے۔

ایوارڈ ملنے کے بعد، NY فارورڈ کمیونٹیز کو ایک ماہر منصوبہ بندی کنسلٹنٹ اور ریاستی ایجنسی کے ماہرین کی ٹیم کی معاونت حاصل ہوتی ہے جس کی قیادت DOS کرتا ہے تاکہ ایک اسٹریٹیجک سرمایہ کاری کا منصوبہ تیار کیا جا سکے جس میں انقلابی تبدیلیاں لانے والے، تکمیل اور معاونت کرنے والے، اور آسانی سے قابل عمل پروجیکٹس کا مجموعہ شامل ہو۔ NY فارورڈ پروجیکٹس کو ہر کمیونٹی کے حجم کے مطابق مناسب پیمانے پر تیار کیا جاتا ہے؛ ان پروجیکٹس میں عمارات کی تزئین و آرائش اور تعمیر نو، نئے یا مزید بہتر عوامی مقامات کی تعمیر نو یا تخلیق، اور ایسے دیگر پروجیکٹس شامل ہو سکتے ہیں جو مخصوص ثقافتی، تاریخی خصوصیات کو اجاگر کرتے ہوں اور چھوٹے قصبوں کی کشش میں مزید اضافہ کرتے ہوں جو کہ ان میونسپلٹیز کا خصوصی وصف ہوں۔

اسٹریٹیجک سرمایہ کاری کے منصوبے ایک مقامی منصوبہ بندی کمیٹی کے ذریعے چلائے جاتے ہیں، جو کمیونٹی کی وسیع رسائی اور شمولیت کا اہتمام کرتی ہے۔ محکمہ خارجہ وسیع تکنیکی مدد اور صلاحیت سازی کے ویبینارز بھی فراہم کرتا ہے — جس میں عملہ، ماہرین اور DRI کمیونٹیز کے ہم عصر افراد شامل ہیں — جو کہ ان کمیونٹیز کی معاونت کے لیے تیار ہیں جن کے پاس بڑی، زیادہ شہر کمیونٹیز سے کم وسائل اور صلاحیت ہوتی ہے۔

آرٹیفیشل انٹیلی جنس کمپیوٹنگ سینٹر

ایمپائر AI، سرکاری اور نجی تعلیمی شراکت داروں کا ایک کنسورشیم ہے، جو ایک جدید ترین آرٹیفیشل انٹیلی جنس کمپیوٹنگ سینٹر بنانے کا اور استعمال کرے گا جو جدت، ذمہ دارانہ تحقیق اور معاشی ترقی کی سہولت کاری کے لیے یونیورسٹی آف بفلو میں واقع ہوگا۔ ایمپائر AI بنانے کے لیے \$400 ملین سے زیادہ کی سرکاری اور نجی فنڈنگ مختص کی گئی ہے، جس میں \$275 ملین تک کی ریاستی گرانٹ اور دیگر فنڈنگ شامل ہے۔

گورنر نے آفس آف انفارمیشن ٹیکنالوجی سروسز (Office of Information Technology Services, ITS) کو ہدایت کی ہے کہ وہ اپنی نوعیت کی پہلی AI پالیسی جاری کرے، جو ایسے اصول اور ضوابط مرتب کرے جن کے ذریعے ریاستی ایجنسیاں نیو یارک کے لوگوں کی بہتر خدمت کے لیے AI سسٹمز کا جائزہ لے سکیں اور انہیں اپنا سکیں۔

گورنر Hochul نے یہ بھی اعلان کیا کہ آٹو موٹو اور ماحول دوست توانائی کی امریکی کمپنی ٹیسلا، اپنا \$500 ملین کا ڈوجو سپر کمپیوٹر ایری کاؤنٹی، بفلو میں واقع ریوربینڈ گیگا فیکٹری میں نصب کرے گی جس میں ٹیسلا کی الیکٹرک گاڑیوں کا کئی ملین ٹیرا بائٹس ڈیٹا پراسیس کرنے کی طاقت ہو گی۔ یہ ڈیٹا اس کمپنی کو اپنی مکمل خود کار ڈرائیونگ اور جدید ڈرائیور کے لیے معاونت کے ساتھ چلنے والی گاڑیوں کی حفاظت اور انجینئرنگ کو بہتر بنانے کا موقع دے گا۔ ٹیسلا کے فیصلے کی بنیاد نیویارک کی قابل اعتماد بجلی کی فراہمی، باصلاحیت افراد کی دستیابی اور منصوبے کے لیے قابل استعمال جگہ کی دستیابی ہے۔

انسداد غربت کے اقدامات

گورنر Hochul نے \$50 ملین کا اعلان ضرورت مند خاندانوں کے لیے وفاقی ٹمپریری اسسٹنس (TANF) کے لیے کیا جو ایک مرتبہ دی جائے گی اور مقامی ضروریات کے مطابق چلنے والے انسداد غربت کے اقدامات کی معاونت کے لیے ہے، بشمول \$12.25 بفلو کے لیے۔ غریب بچوں کی سب سے زیادہ شرح والے ریاست نیو یارک کے چوٹی کے دس زپ کوڈز میں سے نو اپ اسٹیٹ نیویارک میں ہیں، اور ان زپ کوڈز میں نصف سے زیادہ بچے ایسے خاندانوں سے تعلق رکھتے ہیں جو غربت کی وفاقی سطح سے نیچے زندگی گزار رہے ہیں۔

اشیاء سازی کی جدید مقامی شراکت داریوں کے لیے ون نیٹ ورک

گورنر Hochul نے اشیاء سازی کی جدید مقامی شراکت داریوں کے لیے ون نیٹ ورک (One Network for Regional Advanced Manufacturing Partnerships, ON-RAMP) کا اہتمام کیا ہے، تاکہ اپ اسٹیٹ نیو یارک میں چار زیادہ مؤثر مقامات پر افرادی قوت کی ترقی کے مراکز بنائے جائیں۔ یہ ریاست نیو یارک بھر میں افرادی قوت کی ترقی کو مضبوط بنانے کے لیے متعدد تجاویز کے ساتھ نیویارک کے شہریوں کو کل کی ملازمتوں

کے لیے تیار کرنے کے گورنر کے عزم پر استوار ہے۔ ON-RAMP جدید مینوفیکچرنگ سے متعلق اسناد اور تربیت پیش کرتا ہے اور پسماندہ آبادیوں کو مواقع فراہم کرنے پر توجہ مرکوز کرتا ہے۔ یہ پروگرام اپ اسٹیٹ نیو یارک کے علاقوں پر توجہ مرکوز کرے گا، I-90 کوریڈور کے ساتھ ساتھ بفلو-سیراکیوز-راچسٹر ٹیک ہب سے البانی تک، اس کی تشکیل بفلو کے نارٹھ لینڈ ورک فورس ٹریننگ سینٹر سے متاثر ہے۔

ON-RAMP آجروں، تعلیمی اداروں، کمیونٹی تنظیموں، اور ریاستی اور مقامی حکومتوں کے درمیان شراکت داری کو متحرک کرے گا۔ ہر مرکز مقامی مزدور افرادی قوت میں مہارتیں پیدا کرے گا، آجروں کا رابطہ ان ہنر مند کارکنوں سے کروائے گا جن کی انہیں ضرورت ہے اور پسماندہ آبادیوں کے لیے تربیت، اپرنٹس شپ اور روزگار کے لیے دیرپا اقتصادی ان ریمپ تیار کرے گا۔

روز ویل پارک کینسر انسٹی ٹیوٹ

گورنر نے \$4 ملین کی فنڈنگ کا اعلان روز ویل پارک کینسر انسٹی ٹیوٹ کے لیے چھاتی اور پروسٹیٹ کے سرطان کی اسکریننگ کی نئی موبائل وینز کے لیے مالی اعانت اور اسکریننگ کی سرگرمیوں کو بڑھانے کے لیے بھی کیا۔ اکتوبر 2023 میں، گورنر Hochul نے نیویارک کے پہلے سیل اور جین تھراپی ہب کا اعلان کیا تھا جو بفلو، ایری کاؤنٹی میں روز ویل پارک کمپری ہینسو کینسر سینٹر میں بنایا جائے گا۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)